

VAHE 126

NGAAHI VAO'AKAU

KUPU 4—Ngaahi Tu'utu'uni Ki He Koloa Vao'akau

FOKOTU'UTU'U 'O E NGAahi TU'UTU'UNI

TU'UTU'UNI

1. Hingoa nounou.
2. Koloa Vao'akau.
3. Kole ke fakahū koloa atu.
4. Fakangofua 'o e kole.
5. Totongi.
6. Hia mo e tautea.
7. Tohi fakahokohoko 'o e ngaahi 'akau.
8. 'Oku 'ikai ke fakahoko 'a e ngaahi Tu'utu'uni.

TEPILE

Na'e fai 'e he Minisitā 'o e Ngoue

K. F. 5/79

[I 'o 'Akosi, 1979] Kamata'anga.

1. Ko e Ngaahi Tu'utu'uni ni e ui ko e Ngaahi Tu'utu'uni ki he Koloa Vao'akau. Hingoa nounou.
2. 'I he Ngaahi Tu'utu'uni ni ko e 'akau kotoa pē 'oku hā 'i he Tēpile 'i heni ko ha koloa vao'akau ia. Koloa vao'akau.
3. Ko e taha kotoa pe 'a ia 'oku loto ke ne fakahū atu ha koloa vao'akau kuo pau ke ne tohi kole ki he ngofua mei he Talēkita 'o e Ngoue, Vaotā mo e Toutai pe ha 'ofisa kuo 'osi fakamafai'i. Kole ke fakahū koloa atu.
4. 'E ngofua ki he Talēkita pe ko 'ene 'ofisa kuo 'osi fakamafai'i fakatatau ki he ngaahi tu'utu'uni 'a e Minisitā 'o e Ngoue, Vaotā mo e Toutai ke ne 'oatu ha ngofua ki ha tohi kole pea 'i he ngaahi makatu'unga ko ia 'a ia 'oku ne ala pehē 'oku fe'unga, pea 'e ngofua ke ne fa'u 'a e ngaahi foomu mei he taimi ki he taimi 'a ia 'e fai ai 'a e ngaahi tohi kole mo e ngaahi ngofua. Fakangofua 'o e kole.
5. Kuo pau ke totongi ha totongi tohi kole ko e \$10 'o fekau'aki mo e tohi kole takitaha ke fakahū atu ha koloa vao'akau. Totongi.
6. Ko e taha kotoa pe 'a ia—
 - (a) 'oku ne fakahū atu pe feinga ke fakahū atu ha koloa vao'akau 'o 'ikai tomu'a ma'u ha ngofua mei he Talēkita 'o e Ngoue, Vaotā mo e Toutai pe 'ofisa kuo 'osi fakamafai'i; pe Hia mo e tautea.
 - (b) 'oku ne 'oatu 'i he 'ilo'i pau ha fakamatala ta'e totonu ki he Talēkita pe 'ofisa kuo 'osi fakamafai'i; pe
 - (c) 'oku ne maumau'i ha tu'unga 'o e tali kuo foaki 'i heni,

kuo pau, 'i he me'a 'oku fekau'aki mo e fu'u 'akau takitaha, kuo fakahū atu pe feinga'i ke fakahū atu, pea 'i he me'a 'oku fekau'aki mo e tu'unga takitaha kuo maumau'i, ke ala tautea 'i ha'ane mo'ua ki ha tautea pa'anga 'oku 'ikai lahi hake 'i he \$50 pe ngāue popula 'o 'ikai lahi hake 'i he mahina 'e 12 pe ki he mo'ua fakatou'osi.

Tohi
fakahoko-
hoko 'o e
ngaahi 'akau.
'Oku 'ikai
fakahoko 'a e
ngaahi
tu'utu'uni.

7. 'E ngofua ki he Minisitā mei he taimi ki he taimi ke ne fakatonutonu 'a e tohi fakahokohoko 'o e ngaahi 'akau 'i he Tēpile 'i heni.

8. Kuo pau he 'ikai ngāue'aki 'a e ngaahi tu'utu'uni ni ki he ngaahi me'a tā tongitongi mo e ngaahi me'a ngāue fakamea'a, ngaahi nge'esi puha ki hono fakahū atu 'o e siaine mo e ngaahi 'akau kehe, mo e ngaahi fotunga kehekehe 'o e ngaahi kupu'i 'akau, ngaahi sino'i 'akau pe ngaahi aka 'oku lolotonga ngaohi pe 'osi ngaohi.

TEPILE

Ahi	Monomono'ahina	Tangato
Tavahi	Masi	Kotone
Tamanu	Masikoka	Ifi
Mamea	Fo'ui	Poutea
Feta'umaka	Motou	Puopua
Ngatata	Kau	Tuitui
Kanume	'Ovava	Pipi
Toi	'Ai	Mapa
Fili'amaama	Kakala'uli	Pua
Mo'otamea	Filimoto	Fau